

---

Ganesha Stuti by Panchadevas

గణేశస్తుతిః పంచదేవైః కృతా

Document Information



---

Text title : Ganesha Stuti by Panchadevas

File name : gaNeshastutiHpanchadevaiHkRRitA.itx

Category : ganesha

Location : doc\_ganesha

Transliterated by : NA

Proofread by : NA

Description/comments : Mudgalapurana, Khanda 1, Adhyaya 11

Latest update : August 22, 2020

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 22, 2020

*sanskritdocuments.org*

---

గణేశస్తుతిః పంచదేవైః కృతా



శ్రీగణేశాయ నమః ।

పంచదేవా ఊచుః ॥

నమస్తే విఘ్నరాజాయ భక్తానాం విఘ్నహారిణే ।

విఘ్నకర్తృ హ్యభక్తానాం గణేశాయ నమో నమః ॥ ౨౬ ॥

హేరంబాయ నమస్తుభ్యం ధుణ్ణిరాజాయ తే నమః ।

వినాయకాయ దేవాయ బ్రహ్మణాం నాయకాయ చ ॥ ౨౭ ॥

లంబోదరాయ సిద్ధేశ గజాననధరాయ చ ।

శూర్పకర్ణాయ గూఢాయ చతుర్దస్త నమోఽస్తు తే ॥ ౨౮ ॥

లంబాష్ట్రాష్ట్రాకదంతాయ సర్వేశాయ గణాధిప ।

అనన్తమహిమాధార ధరణీధర తే నమః ॥ ౨౯ ॥

నమో మాయామయామైవ మాయాహీనాయ తే నమః ।

మోహదాయ నమస్తుభ్యం మోహహస్త్రే నమో నమః ॥ ౩౦ ॥

పంచభూతమయామైవ పంచభూతధరాయ చ ।

ఇన్ద్రియాణాం చాధిపాయేన్ద్రియజ్ఞానప్రకారిణే ॥ ౩౧ ॥

అధ్యాత్మనేఽధిభూతాయాధిదైవాయ చ తే నమః ।

అన్నయాన్నపతే తుభ్యమన్నాన్నాయ నమో నమః ॥ ౩౨ ॥

ప్రాణాయ ప్రాణనాథాయ ప్రాణానాం ప్రాణరూపిణే ।

చిత్తాయ చిత్తహీనాయ చిత్తేభ్యశ్చిత్తదాయినే ॥ ౩౩ ॥

విజ్ఞానాయ చ విజ్ఞానపతయే ద్వన్ద్వధారిణే ।

విజ్ఞానేభ్యః స్వవిజ్ఞానదాయినే తే నమో నమః ॥ ౩౪ ॥

ఆనన్దాయ నమస్తుభ్యమానన్దపతయే నమః ।

ఆనన్దానన్దదాత్రే చ కారణాయ నమో నమః ॥ ౩౫ ॥

చైతన్యాయ చ యత్నాయ చేతనాధారిణే నమః ।

చైతన్యేభ్యః స్వచైతన్యదాయినే నాదరూపిణే ॥ 3౬॥

బిస్తుమాత్రాయ బిస్తునాం పతయే ప్రాకృతాయ చ ।

భేదాభేదమయాయైవ జ్యోతీరూపాయ తే నమః ॥ 3౭॥

సోఽహంమాత్రాయ శూన్యాయ శున్యాధారాయ దేహినే ।

శూన్యానాం శూన్యరూపాయ పురుషాయ నమో నమః ॥ 3౮॥

జ్ఞానాయ బోధనాథాయ బోధానాం బోధకారిణే ।

మనోవాణీవిహీనాయ సర్వాత్మక నమో నమః ॥ 3౯॥

విదేహాయ నమస్తుభ్యం విదేహాధారకాయ చ ।

విదేహానాం విదేహాయ సాంఖ్యరూపాయ తే నమః ॥ ౪౦॥

నానాభేదధరామైవ చైకానేకాదిమూర్తయే ।

అసత్స్వనన్దరూపాయ శక్తిరూపాయ తే నమః ॥ ౪౧॥

అమృతాయ సదాఖణ్ణభేదాభేదవివర్జిత ।

సదాత్మరూపిణే సూర్యరూపాధారాయ తే నమః ॥ ౪౨॥

సత్యాసత్యవిహీనాయ సమస్వానన్దమూర్తయే ।

ఆనన్దానన్దకన్దాయ విష్ణవే తే నమో నమః ॥ ౪3॥

అవ్యక్తాయ పరేశాయ నేతినేతిమయాయ చ ।

శివాయ శాశ్వతాయైవ మోహహీనాయ తే నమః ॥ ౪౪॥

సంయోగేన చ సర్వత్ర సమాధౌ రూపధారిణే ।

స్వానన్దాయ నమస్తుభ్యం మౌనభావప్రదాయినే ॥ ౪౫॥

అయోగాయ నమస్తుభ్యం నిరాలమ్భస్వరూపిణే ।

మాయాహీనాయ దేవాయ నమస్తే హ్యసమాధయే ॥ ౪౬॥

శాన్తిదాయ నమస్తుభ్యం పూర్ణశాన్తిప్రదాయ తే ।

యోగానాం పతయే చైవ యోగరూపాయ తే నమః ॥ ౪౭॥

గణేశాయ పరేశాయ హ్యపారగుణకీర్తయే ।

యోగశాన్తిప్రదాత్రే చ మహాయోగాయ తే నమః ॥ ౪౮॥

గుణాన్తం న యయుర్యస్య వేదాద్యా వేదకారకాః ।

స కస్య స్తవనీయః స్యాద్ద్యథామతి తథా స్తుతః ॥ ౪౯॥

తేన వై భగవాన్ సాక్షాచ్చిన్తామణిగజాననః ।  
 ప్రసన్నో భవతు త్రాతాఽస్మాకం త్వం పరమా గతిః ॥ ౫౦॥  
 ఇత్యేవముక్త్వా దేవేశాస్తూష్టిం భూతాస్తథా శివే ।  
 గణేశోఽపి ప్రసన్నాత్మా హృష్టః సన్ ప్రత్యువాచ తాన్ ॥ ౫౧॥  
 శ్రీగణేశ ఉవాచ ।  
 పంచదేవా మహాభాగాః ప్రసన్నో భవతాం స్తవైః ।  
 తపసా చ తథా భక్త్యా వాఙ్చితం బ్రూత వై వరమ్ ॥ ౫౨॥  
 భవత్కృతమిదం స్తోత్రం పరమాహ్లాదవర్ధనమ్ ।  
 మమ ప్రీతికరం భక్త్యా సర్వదం ప్రభవిష్యతి ॥ ౫౩॥  
 యః పఠేద్భావపూర్వం స ధర్మకార్యమోక్షభాక్ ।  
 పుత్రపౌత్రయుతః శ్రీమానస్తే స్వానందమాప్పుయాత్ ॥ ౫౪॥  
 సప్తవారం పఠేన్నిత్యమేకవింశతివాసరమ్ ।  
 కారాగృహగతో వాఽపి ముచ్యతే బంధనాత్ స్వయమ్ ॥ ౫౫॥  
 ఏకకాలం ద్వికాలం వా త్రికాలమపి యః పఠేత్ ।  
 స వై దేవాదికైర్వంద్యో భవిష్యతి న సంశయః ॥ ౫౬॥  
 మారణోచ్ఛాటనాదిభ్య ఏకవింశతివారతః ।  
 తావద్దినాని పాఠేన తస్య వైవ భయం భవేత్ ॥ ౫౭॥  
 ధనధాన్యాదికం సర్వమారోగ్యం పశువర్ధనమ్ ।  
 యం యం చిన్తయతే కామం తం తం ప్రాప్నోతి నిశ్చితమ్ ॥ ౫౮॥  
 ఇతి పంచదేవైః కృతా గణేశస్తుతిః । ౧.౧౧

Please send corrections to [sanskrit@cheerful.com](mailto:sanskrit@cheerful.com)

